

हीरोशिमा विवि जापान के उपाध्यक्ष ने सीरी में हाई स्पीड विजन एंड आईओटी प्रयोगशाला का उद्घाटन किया

भास्कर न्यूज | पिलानी

सीएसआईआर-सीरी पिलानी में रविवार को हाई स्पीड विजन एंड आईओटी प्रयोगशाला का उद्घाटन हुआ। मुख्य अतिथि हीरोशिमा विवि जापान के उपाध्यक्ष प्रो. योसुके यामामोटो थे। उन्होंने दोनों देशों के प्रतिष्ठित प्रयोगशालाओं के भावी कार्यक्रम व योजनाओं पर प्रकाश डालते हुए इसे और अधिक सुदृढ़ करने की आवश्यकता पर बल दिया।

इस मौके पर दोनों संस्थानों के मध्य शोध संबंधों को सुदृढ़ करने व शोधार्थियों के आदान-प्रदान करने के लिए आईएलडीपी स्टूडेंट एंड रिसर्चर एक्सचेंज विषयक



प्रयोगशाला का उद्घाटन करते हुए।

समझौते पर हस्ताक्षर किए गए। इससे पूर्व संस्थान निदेशक प्रो. शांतनु चौधुरी ने दोनों संस्थानों के मध्य शोध कार्यक्रमों के आदान-प्रदान की आवश्यकता पर बल दिया। प्रो. यामामोटो सहित जापानी

प्रतिनिधिमंडल के प्रो. शिनजी कनेको व प्रो. इडाकु इशी ने पौधारोपण किया। प्रो. चौधुरी ने अतिथियों को सम्मानित किया। संचालन साइबर सिस्टम एरिया के समन्वयक डॉ. एससी बोस ने किया। उल्लेखनीय है कि चार अक्टूबर को सीएसआईआर महानिदेशक डॉ. गिरीश साहनी व एवं हीरोशिमा विवि अध्यक्ष डॉ. मितसुओ ओची के मध्य हुए समझौते जापान के अंतर्गत विवि के उपाध्यक्ष प्रो. यामामोटो संस्थान में आए हैं। डॉ. एसए अकबर ने आभार व्यक्त किया। इस मौके पर प्रो. यामामोटो सहित जापानी प्रतिनिधि मंडल के सदस्यों ने संस्थान की प्रयोगशालाओं का अवलोकन किया।